

പതിമൂന്നാം കേരള നിയമസഭ

പത്താം സമ്മേളനം

**നക്ഷത്രചിഹ്നമിടാത്ത
ചോദ്യം നമ്പർ: 1659**

21-01-2014 ൽ മറുപടിക്ക്

ജൈവ വൈപ്പിൻ പ്രോജക്ട്

ചോദ്യം

ശ്രീ.എസ്.ശർമ്മ

മറുപടി

ശ്രീ.കെ.പി.മോഹനൻ
(കൃഷിയും മൃഗസംരക്ഷണവും
അച്ചടിയും സ്റ്റേഷനറിയും വകുപ്പ് മന്ത്രി)

(എ) വൈപ്പിൻ മണ്ഡലത്തിലെ പൊക്കാളി-മത്സ്യകൃഷി മേഖലയുടെ സമഗ്ര വികസനത്തിനായി രൂപം നൽകിയിട്ടുള്ള ' ജൈവ വൈപ്പിൻ പ്രോജക്ട് ' സർക്കാരിന് സമർപ്പിച്ചിട്ടുണ്ടോയെന്നും ഇതു സംബന്ധിച്ച് സർക്കാർ തലത്തിൽ ചർച്ച നടത്തിയിട്ടുണ്ടോയെന്നും വ്യക്തമാക്കാമോ;

(എ) വൈപ്പിൻ മണ്ഡലത്തിലെ പൊക്കാളി-മത്സ്യകൃഷി മേഖലയിലെ സമഗ്ര വികസനത്തിനായി ' ജൈവ വൈപ്പിൻ പ്രോജക്ട് ' സമർപ്പിച്ചിട്ടുണ്ട്. ആയത് സംബന്ധിച്ച് 23-04-2013 നും 08-05-2013 നും കൃഷിവകുപ്പ് മന്ത്രിയുടെ അദ്ധ്യക്ഷതയിൽ യോഗം ചേർന്ന് ചർച്ച നടത്തിയിട്ടുണ്ട്.

(ബി) പ്രസ്തുത പദ്ധതി നടപ്പാക്കുന്നതിന് സർക്കാർ സ്വീകരിച്ച നടപടികൾ എന്തെല്ലാമാണെന്ന് വ്യക്തമാക്കാമോ;

(ബി) പൊക്കാളി കൃഷി പ്രോത്സാഹിപ്പിക്കുന്നതിന്റെ ഭാഗമായി ഹെക്ടർ ഒന്നിന് 10000/- രൂപ നിരക്കിൽ 130 ഹെക്ടറിൽ 13 ലക്ഷം രൂപ ഇൻസെന്റീവായി വിതരണം നടത്തുന്നതിനായി സാമ്പത്തിക സഹായം അനുവദിച്ചിട്ടുണ്ട്. കൂടാതെ ആർ.കെ.വി. വൈ പദ്ധതിയിൽ ഉൾപ്പെടുത്തി 440 ഹെക്ടറിനും കൂടി ഇൻസെന്റീവായി അനുവദിച്ചു നൽകിയിട്ടുണ്ട്. പൊക്കാളി നെല്ലിന്റെ ജൈവ സാക്ഷ്യപത്രം ലഭിക്കുന്നതിനായി ഇൻഡോസെർട്ട് എന്ന ഏജൻസിയുമായി ബന്ധപ്പെടുകയും സാക്ഷ്യപത്രം ലഭിക്കുന്നതിനുള്ള നടപടിക്രമങ്ങൾ ചെയ്യുകയും ചെയ്തിട്ടുണ്ട്. പൊക്കാളി നെല്ലിനെ സംബന്ധിച്ച് ഭൂസൂചിക സർട്ടിഫിക്കറ്റും ലഭിച്ചിട്ടുണ്ട്. അടിസ്ഥാന സൗകര്യ വികസനവുമായി ബന്ധപ്പെട്ട് കെ.എൽ.ഡി.സി, ജില്ലയുടെ വിവിധ ഭാഗങ്ങളിൽ പാടശേഖരങ്ങളുടെ


പുറംബണ്ട് ബലപ്പെടുത്തുന്നുണ്ട്.
സംഭരണവുമായി ബന്ധപ്പെട്ട്
പി.എൽ.ഡി.എ ചെയർമാൻ കൂടി ആയ
ജില്ലാകളക്ടർ ഫാക്ട് ഭാരവാഹികളുടെ
യോഗം വിളിച്ചു ചർച്ച നടത്തിയിട്ടുണ്ട്.

(സി) പ്രസ്തുത പ്രോജക്ട്
നടത്തിപ്പിന് സ്പെഷ്യൽ
ഓഫീസറെ നിയമിക്കുന്ന
തിന് തീരുമാനമായിട്ടു
ണ്ടെങ്കിൽ വിശദമാക്കാമോ;

(സി) പ്രോജക്ട് നടത്തിപ്പിനായി സ്പെഷ്യൽ
ഓഫീസറെ നിയമിക്കുന്നതുമായി
ബന്ധപ്പെട്ട് നടപടികൾ സ്വീകരിച്ചു വരുന്നു.

(ഡി) പ്രസ്തുത പദ്ധതി എന്നത്തേക്ക്
ആരംഭിക്കാനാകുമെന്ന്
വ്യക്തമാക്കാമോ?

(ഡി) ഇതിന്റെ പ്രവർത്തനങ്ങൾ ആരംഭിച്ചു
കഴിഞ്ഞു.


സെക്ഷൻ ഓഫീസർ